



NAXÇIVAN MUXTAR RESPUBLİKASININ NAZİRLƏR KABİNETİ

Q Ə R A R

“Naxçıvan” Beynəlxalq Hava Limanının “Azərbaycan Hava Yolları” Qapalı Səhmdar Cəmiyyətinin tabeliyinə verilməsi haqqında” Azərbaycan Respublikası Nazirlər Kabinetinin 2024-cü il 13 mart tarixli 141 nömrəli Qərarının icrası ilə əlaqədar Naxçıvan Muxtar Respublikası Nazirlər Kabinetinin bəzi qərarlarında dəyişiklik edilməsi və bir sıra qərarlarının ləğv edilməsi barədə

“Naxçıvan” Beynəlxalq Hava Limanının “Azərbaycan Hava Yolları” Qapalı Səhmdar Cəmiyyətinin tabeliyinə verilməsi haqqında” Azərbaycan Respublikası Nazirlər Kabinetinin 2024-cü il 13 mart tarixli 141 nömrəli Qərarının 2-ci hissəsinə əsasən Naxçıvan Muxtar Respublikasının Nazirlər Kabineti **qərara alır**:

1. Naxçıvan Muxtar Respublikası Nazirlər Kabinetinin 2020-ci il 22 iyul tarixli 132 nömrəli Qərarı ilə təsdiq edilmiş “Naxçıvan Muxtar Respublikasının şəhər və digər yaşayış məntəqələri ərazisinin sanitariya qaydalarına, gigiyena və ekoloji normativlərə uyğun olaraq təmizlənməsi, məişət tullantılarının müvəqqəti saxlanması, müntəzəm daşınması və zərərsizləşdirilməsi Qaydaları”nın 8.1-ci bəndindən “Naxçıvan Beynəlxalq Hava Limanında,” sözləri çıxarılsın.

2. Naxçıvan Muxtar Respublikası Nazirlər Kabinetinin 2020-ci il 20 oktyabr tarixli 180 nömrəli Qərarı ilə təsdiq edilmiş “Naxçıvan Muxtar Respublikasında təbii inhisar subyektlərinin Siyahısı”nın 3-cü hissəsi ləğv edilsin.

3. “Naxçıvan” Beynəlxalq Hava Limanının ştat cədvəli”nin təsdiq edilməsi haqqında” Naxçıvan Muxtar Respublikası Nazirlər Kabinetinin 2022-ci il 6 iyul tarixli 148 nömrəli Qərarının 1-ci hissəsi ləğv edilsin.

4. Naxçıvan Muxtar Respublikası Nazirlər Kabinetinin aşağıdakı qərarları ləğv edilsin:

4.1. “Həbs edilmiş şəxslərin hava gəmisində daşınması Qaydası”nın təsdiq edilməsi barədə” Naxçıvan Muxtar Respublikası Nazirlər Kabinetinin 2013-cü il 15 avqust tarixli 83 nömrəli Qərarı;

4.2. “Koronavirus pandemiyası dövründə Naxçıvan Muxtar Respublikasında uçuşların və hava nəqliyyatı ilə sərnişin daşımalarının təşkili üzrə müvəqqəti Qaydalar”ın təsdiq edilməsi barədə” Naxçıvan Muxtar Respublikası Nazirlər Kabinetinin 2020-ci il 30 iyun tarixli 120 nömrəli Qərarı;

4.3. “Naxçıvan Beynəlxalq Hava Limanının ərazisində yerləşən ticarət, ictimai iaşə və xidmət obyektlərinin icarə haqlarının müəyyən edilməsi haqqında” Naxçıvan Muxtar Respublikası Nazirlər Kabinetinin 2021-ci il 29 mart tarixli 67 nömrəli Qərarı;

4.4. “Naxçıvan Beynəlxalq Hava Limanının nəzarət edilməyən zonalarının təhlükəsizliyinin təmin edilməsi Qaydası”nın təsdiq edilməsi barədə” Naxçıvan Muxtar Respublikası Nazirlər Kabinetinin 2021-ci il 3 sentyabr tarixli 186 nömrəli Qərarı;

4.5. “Naxçıvan Beynəlxalq Hava Limanının tabeliyində “Aeroport Taksi” Məhdud Məsuliyyətli Cəmiyyətinin yaradılması haqqında” Naxçıvan Muxtar Respublikası Nazirlər Kabinetinin 2021-ci il 27 sentyabr tarixli 202 nömrəli Qərarı ləğv edilsin;

4.6. “Naxçıvan Beynəlxalq Hava Limanında xüsusilə mühüm şəxslər (VIP) və rəsmi nümayəndə heyətləri salonunun xidmətlərindən istifadə məsələləri haqqında” Naxçıvan Muxtar Respublikası Nazirlər Kabinetinin 2021-ci il 12 noyabr tarixli 237 nömrəli Qərarı;

4.7. “Naxçıvan Beynəlxalq Hava Limanının işçilərinin maddi təminatı və sosial müdafiəsinin gücləndirilməsinə dair Qaydalar”ın təsdiq edilməsi haqqında” Naxçıvan Muxtar Respublikası Nazirlər Kabinetinin 2022-ci il 18 yanvar tarixli 13 nömrəli Qərarı;

4.8. “Naxçıvan Beynəlxalq Hava Limanında biznes sinif şəxslər (CIP) salonundan istifadə Qaydaları və avtomobil dayanacaq yerlərindən istifadəyə görə ödənişlərin məbləğinin təsdiq edilməsi haqqında” Naxçıvan Muxtar Respublikası Nazirlər Kabinetinin 2022-ci il 5 mart tarixli 54 nömrəli Qərarı.

5. Bu Qərar imzalandığı gündən qüvvəyə minir.

Naxçıvan Muxtar Respublikasının
Baş naziri

Ceyhun Cəlilov

Naxçıvan şəhəri, “ 30 ” may 2024-cü il